

## जीवेम में प्रीमियर लीग क्रिकेट मैच

माई झुं. 9 अप्रैल। झुंझुनू इंटरनेशनल के विण्डम सिटी के मल्टी स्पोर्ट्स कॉम्प्लेक्स पर शुक्रवार को न्यू झुंझुनू एकेडमी व सीबीएसई विंग के बीच जीवेम प्रीमियर क्रिकेट लीग मैचों का शानदार आगाज हुआ। क्रिकेट प्रतियोगिता की शुरुआत जीवेम चैयरमैन दिलीप मोदी ने क्रिकेट बॉल के शॉट लगाकर किया। जीवेम फाउण्डेशन के राजीव कौशिक ने बताया कि क्रिकेट का फाइनल मैच सीबीएसई रॉयल्स व चैलेंजर्स के बीच खेला गया। इस मौके पर प्रधानाध्यक्ष मोहनलाल धायल, डा. रविन्द्र सिंह शेखावत, रविशंकर शर्मा, छात्रावास अधीक्षक के.आर.धीवा, पुरुषोत्तम लाल शर्मा, पीआरओ अरविन्द कुमार शर्मा, सहित अन्य शिक्षक एवं छात्र-छात्राएं उपस्थित थे।

## डाक अधीक्षक पीसी शर्मा शर्मा का स्थानांतरण

माई झुं. 3 अप्रैल। डाक अधीक्षक पीसी शर्मा का स्थानांतरण हो गया है। जानकारी के अनुसार शर्मा को पंजाब के होशियारपुर जिले में लगाया गया है। शर्मा को जिले के सभी डाक कर्मियों ने विदाई पार्टी दी। पोस्ट मास्टर गोपीराम शर्मा ने कहा कि पीसी शर्मा के मूढ़ भाषी, मिलनसार व इमानदारी के कारण सभी डाक कर्मियों को पुरा सहयोग रहा है। इस अवसर पर सहायक पोस्ट मास्टर आत्माराम शर्मा, श्रीराम सेनी ने भी सीपी शर्मा के कार्यों की सराहना की।

## प्रिया परिवार क्वालिटी एज्यूकेशन की और तेजी से बढ़ रहा है-तेजपाल सिंह नूनियां



माई झुं. 30 मार्च। प्रिया परिवार के चैयरमैन तेजपाल सिंह नूनियां ने कहा कि विकसित भारत और हर घर में कम्प्यूटर शिक्षा का प्रसार करना ही उनकी कम्पनी का प्रमुख लक्ष्य है। प्रिया के कम्प्यूटर एज्यूकेशन व ग्रॉथ प्लानों से देशभर के 18 राज्यों में तीन लाख से अधिक सदस्य जुड़े हुए हैं। नूनियां मंगलवार को जिला मुख्यालय के माननगर स्थित प्रिया टॉवर में पत्रकार वार्ता में बोल रहे थे। उन्होंने कहा कि आने वाले पांच वर्षों में प्रिया देश में चार हजार से अधिक कम्प्यूटर सेंटर खोलकर क्वालिटी एज्यूकेशन प्रदान करने के साथ बेरोजगारी एवं अपराध मुक्त भारत के निर्माण के लक्ष्य की ओर तेजी से बढ़ रहा है। उनकी तर्ज पर बाजार में हजारों की संख्या में मार्केटिंग कम्पनियों की बाढ़ आ गई लेकिन उनमें से कोई भी प्रिया के मुकाबले प्रतिस्पर्धा में टिक नहीं पाई। बदलते परिदृश्य में मार्केट की मांग के अनुसार फ्लॉन एवं प्रॉडक्ट में बदलाव से ही प्रिया परिवार मजबूती से उठा रहा है। उन्होंने कम्पनी के ऑन एवं ऑफ लाईन कम्प्यूटर एज्यूकेशनल प्रोग्राम तथा शीफ्र लॉच होने वाले प्रिया आईपीएल (इनकम पावर्ड लाइफ) सिस्टम के बारे में विस्तार से जानकारी दी।

## विधानसभाध्यक्ष की दिल्ली में लोकसभाध्यक्ष से भेंट

माई झुं. 12 अप्रैल। विधानसभा के अध्यक्ष श्री दीपेन्द्र सिंह शेखावत ने सोमवार को नई दिल्ली में लोकसभाध्यक्ष श्रीमती मीरा कुमार से भेंट की। लोकसभाध्यक्ष के संसद भवन स्थित कार्यालय में हुई भेंट के दौरान विधानसभाध्यक्ष ने श्रीमती मीरा कुमार को राज्य विधानसभा में पहली बार चुने गये विधायकों की प्रशिक्षण कार्यशाला का उद्घाटन करने के लिए आमंत्रित किया जिसे लोकसभाध्यक्ष ने मंजूर कर लिया है। यह कार्यशाला आगामी जून माह में होगी। लोकसभाध्यक्ष ने राजस्थान विधानसभा की इन सभी कार्यवाहियों की प्रशंसा करते हुए विधानसभाध्यक्ष श्री शेखावत को बधाई दी।

## ट्रैफिक कर्मियों से स्वास्थ्य पर चर्चा



माई झुं. 10 अप्रैल। यातायात पुलिस थाने में शनिवार को शहरीकरण व स्वास्थ्य पर सेमिनार का आयोजन किया गया। विश्व स्वास्थ्य दिवस कार्यक्रम की शृंखला में आयोजित इस सेमिनार के मुख्य अतिथि डॉ. एलके शर्मा थे। उन्होंने यातायात कर्मियों को स्वास्थ्य के प्रति बरती जाने वाले सावधानियों से अवगत कराया। यातायात इंचार्ज विक्रम सिंह ने बताया कि ट्रैफिक कर्मचारियों को आठ से दस घंटे तक प्रदूषण के बीच रहना पड़ता है। उन्होंने प्रदूषण का प्रभाव कम करने के लिए वाहनों के प्रदूषण नियंत्रण टोकन की जांच करने तथा अधिक धुआं व शोरगुल मचाने वाले वाहनों पर कार्रवाई करने पर जोर दिया। कार्यक्रम में एसआई बसेसर लाल, सज्जन सिंह, शीशराम, राजेंद्र, ऋषिपाल सहित काफी यातायात कर्मी मौजूद थे।

## महावीर इंटरनेशनल की सुमन चौधरी अध्यक्ष व कुमावत सचिव बने

माई झुं. 13 अप्रैल। महावीर

इंटरनेशनल की नई कार्यकारिणी का गठन राष्ट्रीय अध्यक्ष व पूर्व सांसद पुष्पा जैन के मुख्य आतिथ्य में समारोहपूर्वक किया गया। कार्यक्रम की अध्यक्षता जेन चैयरमैन बीएम शर्मा ने की। नई कार्यकारिणी में व्याख्यात सुमन चौधरी को अध्यक्ष व गोविंद कुमावत को सर्वसम्मति से सचिव चुना गया। श्रीमती चौधरी ने नई कार्यकारिणी का विस्तार करते हुए डॉ. जेपी बुगालिया व डॉ. निरू खोंचा को उपाध्यक्ष, सह सचिव पद पर विनोद सोलंकी व पार्षद जाहिर अली खोखर, कोषाध्यक्ष व पार्षद जाहिर अली खोखर, कोषाध्यक्ष जेके जैन व सम्पत सिंह तंवर तथा सूचना एवं



फोटो : रामनिवास सोनी

जनसम्पर्क अधिकारी रामनिवास सोनी को बनाया है। निदेशक मण्डल में डॉ. सतीश खोंचा, मोहनलाल तुलस्यान, एएन द्विवेदी, मातेश टोबड़ा, बृजगोपाल पुरोहित, पवन कुमावत, डॉ. मनोज वर्मा, डॉ. एलके शर्मा, देवेन्द्र खत्री को शामिल किया गया है। राष्ट्रीय अध्यक्ष पुष्पा जैन ने नई कार्यकारिणी के सदस्यों को शपथ दिलवाई। जैन ने अपने सम्बोधन में कहा कि देश में सेवा भावी संस्थाओं की आवश्यकता है जो पीड़ित मानवता की सेवा कर सके। युवाओं को ऐसी संस्थाओं से जुड़ना चाहिए। सेवा से बड़ा कोई पुण्य नहीं है। इस दौरान नये सदस्यों सुनील जैन, बबिता जैन, जयंत जैन, अंजू जैन, अमित टोबड़ा को भी शपथ दिलवाई गई। संचालन गोकुल सिंह राव व जाकिर सिद्दीकी ने किया। इस अवसर पर राष्ट्रीय उपाध्यक्ष वीएस राका व सस्था के सदस्य उपस्थित थे।

## सैन जयन्ती विविध कार्यक्रमों के साथ मनाई



माई झुं. 12 अप्रैल। शहर के चुणा चौक स्थित सैन समाज के मंदिर में रविवार को सैन जयन्ती विविध कार्यक्रमों के साथ उत्साहपूर्वक मनाई गई। महाआरती, प्रसाद एवं रात्रि जागरण में बड़ी संख्या में महिला पुरुषों ने भाग लिया। वहीं भजन संध्या में सज्जन दाधीच एण्ड पार्टी, विनोद, शुभकरण चौबदार सहित अन्य भजन गायकों ने मनभावन भजनों की रसगंगा बहाई। सैन जयन्ती पर मंदिर परिसर की आकर्षक सज्ज सजा की गई। इस मौके पर बलजी सैन, वेद प्रकाश, कैलाश, हरिराम वर्मा, अर्जुन वर्मा, सुशील कुमार, मनोज, दीपक सहित गणमान्यजन उपस्थित थे।

## अगले दो साल में झुंझुनू में बड़ी लाइन अवश्य आयेगी- डॉ. राजकुमार

झुंझुनू, 18 अप्रैल: चिकित्सा एवं स्वास्थ्य राज्य मंत्री डॉ. राजकुमार शर्मा ने कहा है कि आने वाले दो साल में झुंझुनू जिले में ब्रोड गेज की लाइन अवश्य आयेगी जिसके आने से जिले के विकास को और अधिक गति मिल सकेगी तथा पर्यटन का क्षेत्र विकसित होगा तथा लोगों को रोजगार के अवसर भी मिलेंगे।

वे रविवार को जिले की खेतड़ी तहसील के गोठड़ा गांव में आयोजित एक समारोह में बोल रहे थे। उन्होंने कहा कि केन्द्रीय रेल मंत्री ममता बनर्जी द्वारा संभवतया बड़ी लाइन के कार्य को इस चालू वित्त वर्ष में ही प्रारंभ करवा जायेगा। विद्यालय के प्रधानाध्यक्ष शिवशंकर ने सभी का स्वागत किया। इस अवसर पर मुख्य अतिथि व समारोह के अध्यक्ष खेतड़ी के पूर्व प्रधान बाबा जसनाथ, विशिष्ट अतिथि मनोज मील व कैलाश चोटिया का ग्रामीणों ने मालाएं, साफा एवं शॉल ओढ़ाकर सम्मान किया।

## विधानसभा अनिश्चित काल के लिए स्थगित

जयपुर, 02 अप्रैल। विधानसभा अध्यक्ष श्री दीपेन्द्र सिंह शेखावत ने शुक्रवार को सांय 6.22 बजे 13वीं विधानसभा के चतुर्थ सत्र को अनिश्चितकाल के लिए स्थगित कर दिया है।

## एस.एस. मोदी में बच्चों ने कागज पर उकेरी कल्पना

माई झुं. विश्व स्वास्थ्य दिवस कार्यक्रम की शृंखला में गुरुवार को रोड नंबर दो स्थित एस.एस. मोदी विद्या विहार में शहरी प्रदूषण विषयक पोस्टर प्रतियोगिता का आयोजन किया गया। चिकित्सा एवं स्वास्थ्य विभाग की आईईसी शाखा द्वारा आयोजित इस कार्यक्रम में 150 बच्चों ने भाग लिया। विश्व स्वास्थ्य संगठन की थीम पर फोकस करते हुए बच्चों ने शहरीकरण और उसके प्रभावों को चित्रों के माध्यम से उजागर किया। अधिकांश बच्चों का ध्यान शहरीकरण से बढ़ रहे प्रदूषण पर रहा। बच्चों ने धूम्रपान से होने वाले खतरों को कागज पर उकेरा और इससे बचने की सलाह दी। पोस्टरों के माध्यम से पृथ्वी, पर्यावरण और जीवन बचाने की बात रखी। संस्था निदेशिका

अनिता बंसल व क्राफ्ट टीचर संगीता आर्य के निर्देशन में प्रतियोगिता का आयोजन कराया गया। इसमें कक्षा छह से 10 तक के बच्चों ने भाग लिया। प्रतियोगिता में दसवीं की गुर्जन सिंह प्रथम व सुभानी चौहान द्वितीय स्थान पर रही। सातवीं की मैत्रेयी को तीसरा स्थान मिला। इसके अलावा सांत्वना पुरस्कार के लिए अक्षयराज, विजय कुमार, पुनीत सिंह, नितिक जाखड़, प्रेक्षा, नेहा झाइड़िया व अन्विता सेनी चुने गए। विजेताओं और सभागियों को चिड़वा के डॉ. कुसुमलता हॉस्पिटल की ओर से पुरस्कार दिए जाने की घोषणा की गई। प्रतियोगिता के निर्णायक मंडल में वरिष्ठ सर्जन डॉ. एल.के. शर्मा, आईईसी कॉर्डिनेटर नागेश कुमार व हैल्थ मैनेजर पूनम यादव शामिल थे।

## ट्रेफिक पुलिस थाना परिसर में निर्मित जल मंदिर का लोकार्पण

माई झुं. 4 अप्रैल। श्री चंचलनाथ टीले के पीठाधीश्वर संत ओमनाथ महाराज ने कहा कि तेज गर्मी में किसी राहगीर को ठंडी छाया व शीतल जल मुहैया करवाना सबसे बड़ा पुण्य का कार्य है। संत ओमनाथ महाराज रविवार को ट्रेफिक पुलिस थाना परिसर में सुर्या ट्रेवलस के सौजन्य से स्व. वीरेन्द्र सिंह उतासकर की स्मृति में निर्मित जल मंदिर का लोकार्पण करने के बाद बोल रहे थे। इससे पूर्व शहर कोतवाल रामदेव सिंह, यातायात प्रभारी विक्रम सिंह तंवर, सीआई हरजिन्दर सिंह, जवान सिंह एवं सवाई सिंह व सुरेंद्र सिंह बडाऊं ने ओमनाथ महाराज, विचारनाथ महाराज व अन्य अतिथियों का माल्यार्पण कर स्वागत किया। जल मंदिर में शीतल जल के लिए वाटर कूलर भी लगाया गया है। इस मौके पर प्रमोद मोदी, उप सरपंच योगेंद्र सिंह, राजकुमार मोरवाल, करणसिंह राठौड़ पवन कुमार सहित गणमान्यजन उपस्थित थे।

## झुंझुनू इंटर.में कार्ड एवं मेहंदी प्रतियोगिता

माई झुं. 3 अप्रैल। झुंझुनू इंटरनेशनल स्कूल में शनिवार को सटर्डेई एक्टिविटी के अन्तर्गत कार्ड एवं मेहंदी प्रतियोगिता का आयोजन किया गया। प्रतियोगिता में जूनियर व सीनियर के दो ग्रुप बनाये जिसमें कक्षा 3 से 5 व कक्षा 6 से 8 के विद्यार्थियों ने भाग लिया। कार्ड प्रतियोगिता में जूनियर ग्रुप में उज्ज्वल सेनी प्रथम, श्रुति द्वितीय व सीनियर ग्रुप में दिव्या शर्मा व अनीषा गाडिया प्रथम तथा संयम द्वितीय स्थान प्राप्त किया। मेहंदी प्रतियोगिता में जूनियर ग्रुप में दीक्षा राठौड़ प्रथम एवं पूजा भार्गव द्वितीय व सीनियर ग्रुप में दीपाली चावला प्रथम एवं कोमल गुप्ता तथा नजमा भाटी संयुक्त रूप से द्वितीय स्थान प्राप्त किया। विजेता विद्यार्थियों को प्रधानाचार्या सुनिता मिश्रा व उपप्रधानाचार्य सोमेश भारद्वाज ने पुरस्कार देकर सम्मानित किया।

## अग्रवाल युवक युवति वैवाहिक परिचय सम्मेलन

माई झुं. 4 अप्रैल। अग्रवाल युवक युवति वैवाहिक परिचय सम्मेलन में समाज के 36 युवक एवं युवतियों का रविवार को अग्रसेन भवन में पंजीयन किया गया। कार्यक्रम की अध्यक्षता संयोजक श्याम सुंदर पौदार ने की। पौदार ने बताया कि इस दौरान मद्रास, रांची, बांसवाड़ा, नागदा, लुधियाना, बैंगलूर एवं स्थानीय पन्द्रह युवतियों व इक्कीस युवकों के बायोडॉटा पंजीकृत किए गए हैं। इस अवसर पर बनवारी लाल पंसारी, ओमप्रकाश टोबड़ा, रामप्रसाद पंसारी, नवरंग लाल राणासरिया, अशोक तुलस्यान, वीरेंद्र शाह, ओमप्रकाश शाह, गोपीराम गोयनका, रामबाबू चनाणिया उपस्थित थे।

## माई झुंझुनू डॉट कॉम समाचार पत्र नेट पर देखें

www.myjhunjhunu.com/newspaper

1. मासिक समाचार पत्र का रंगीन संस्करण नेट पर उपलब्ध है।
2. आप अब तक के 18 तथा चालू माह सहित 19 अंक नेट पर देख सकते हैं।
3. मुद्रित समाचार पत्र के आपके पास पहुंचने से पहले ही वैंब पर उपलब्धता
4. वांछित अंक को आप Save करके बाद में भी देख सकते हैं।

THINK JHUNJHUNU THINK MY JHUNJHUNU

## श्री बाबा गंगाराम महोत्सव धूमधाम से मनाया

माई झुं. न्युज। श्री पंचदेव मंदिर में आयोजित बाबा गंगाराम आशीर्वाद दिवस महोत्सव विभिन्न कार्यक्रमों के साथ गत 2 अप्रैल को श्रद्धापूर्वक मनाया गया। आयोजन में विभिन्न क्षेत्रों से आए भक्तों ने मंदिर में धोक लगाकर पूजा अर्चना की। पंचदेव मंदिर में दिन भर धार्मिक कार्यक्रम चलते रहे। प्रातःकाल मंगला आरती हुई। इसके बाद पं. संतराम शास्त्री के सानिध्य में अभिषेक कार्यक्रम हुआ। ततपश्चात बाबा गंगाराम अमृतवाणी का समूहिक पाठ हुआ जिसमें सैंकड़ों भक्तों ने भाग लिया। दोपहर 2 बजे भक्त शिरोमणी देवकीनंदन अक्षय भवन में भजनों का कार्यक्रम हुआ। मंदिर को पूर्यों और पताकाओं से सजाया गया। भजन संध्या में कोलकाता के सुप्रसिद्ध भजन गायक देवेन्द्र बेगानी, संजय नवीन एवं भिवानी के सोनी मारवाल बंधु ने पंचदेव दरबार निराला लगता है। जय हो भक्त की मांग के अनुसार फ्लॉन एवं प्रॉडक्ट में बदलाव से ही प्रिया परिवार मजबूती से उठा रहा है। उन्होंने कम्पनी के ऑन एवं ऑफ लाईन कम्प्यूटर एज्यूकेशनल प्रोग्राम तथा शीफ्र लॉच होने वाले प्रिया आईपीएल (इनकम पावर्ड लाइफ) सिस्टम के बारे में विस्तार से जानकारी दी।



भक्ति से सरावो कर दिया। भजनों के पश्चात भंडारे का आयोजन हुआ जिसमें भक्तों ने प्रसाद ग्रहण किया। कार्यक्रम में नगर के गणमान्य व्यक्तियों सहित बड़ी संख्या में लोगों ने भाग लिया। इस अवसर पर बाबा के 51 भजनों की भजनांजली नामक एमपी 3 का भी विमोचन मनोहरलाल गाडिया द्वारा किया गया। महोत्सव में देश भर से आए हुए काफी भक्तों ने भाग लिया। कार्यक्रम को सफल बनाने में श्री गिरीश सर्राफ, सत्यनारायण सरावगी, कैलाश गुप्ता, विजय अग्रवाल, अनिल देवड़ा, रामचन्द्र मोदी एवं संजय जालान आदि सेवा कार्य में जुटे हुए थे। मंदिर ट्रस्ट की ओर से ट्रस्टी अनिल कुमार मोदी ने भक्तों का आभार व्यक्त किया।

## राजस्थान दिवस के उपलक्ष में नया राजस्थान प्रदर्शनी का शुभारम्भ

झुंझुनू, 30 मार्च: राजस्थान दिवस के उपलक्ष में झुंझुनू के सूचना केन्द्र में जिला प्रशासन और सूचना एवं जनसम्पर्क विभाग के संयुक्त तत्वावधान में आयोजित तीन दिवसीय नया राजस्थान प्रदर्शनी का शुभारम्भ मंगलवार को जिला प्रमुख डॉ. हनुमान प्रसाद व जिला कलेक्टर आलोक गुप्ता ने फीता काटकर किया। जिला कलेक्टर आलोक गुप्ता ने कहा कि जनसम्पर्क विभाग द्वारा बेहतरीन प्रदर्शनी का आयोजन किया गया है। प्रदर्शनी अवलोकन में जिला प्रमुख एवं जिला कलेक्टर ने गहरी रूचि के साथ एक-एक विभाग की उपलब्धियों की जानकारी भी विभागीय अधिकारियों से प्राप्त की। प्रदर्शनी उद्घाटन के अवसर पर अपर कलेक्टर के.एल. मीणा, पुलिस उपाधीक्षक अर्जुन सिंह, विद्युत निगम के अधीक्षक अभिनयता एम.एस. खमेसरा, जिला परिषद के ए.सी.ई.ओ. जे.एन. मथुरिया सहित सभी जिला स्तरीय अधिकारी एवं मनोज मील तथा तेजस्वी शर्मा हारून रसीद सहित



मोडिया कर्मी व विभागीय कर्मचारी भी उपस्थित थे।

मैराथन दौड़ में दौड़े अधिकारी व विद्यार्थी: राजस्थान दिवस के उपलक्ष में मंगलवार को यहां प्रातः शहर के गांधी पार्क से कलेक्ट्रेट के सामने स्थित नेहरू पार्क तक अपर कलेक्टर के.एल. मीणा सहित जिला स्तरीय अधिकारी व शहर की विभिन्न

शिक्षण संस्थाओं के 600 के करीब छात्र-छात्राएं सड़कों पर मिनी मैराथन दौड़ में दौड़े। अपर कलेक्टर एवं ए.सी.ओ. जे.एन. मथुरिया ने गांधी पार्क से हरी झण्डा दिखाकर मैराथन दौड़ को रवाना किया। दौड़ में विद्युत वितरण निगम के अधीक्षक अभिनयता एम.एस. खमेसरा सहित सभी जिला स्तरीय अधिकारी भी शामिल थे।